

**சாராம்சம்:** இனிய குழந்தைகளே, கள்ளங்கபடமற்ற பிரபுவாகிய பாபா, பக்தர்களாகிய உங்களுக்குப் பக்தியின் பலனைத் தருவதற்காக வந்துள்ளார். அவர் உங்களுக்கு வருவதினதும், செல்வதினதும் இரகசியங்களைக் கூறி, உங்களுக்கு முக்தியும் ஜீவன்முக்தியும் என்னும் ஆஸ்தியைக் கொடுக்க வேண்டும்.

**கேள்வி:** எக் குழந்தைகள் 21 பிறவிகளுக்கு ஓர் இராஜ அந்தஸ்தைப் பெறுகிறார்கள்? யார் பிரஜைகளில் ஒருவர் ஆகுகின்றார்கள்?

**பதில்:** உண்மையான குழந்தைகளாகித் தங்களைத் தந்தைக்கு முழுமையாக அர்ப்பணம் செய்பவர்களே இராஜ அந்தஸ்தைப் பெறுகிறார்கள். மாற்றாந்தாய்க்; குழந்தைகளாக உள்ளவர்களும், தம்மை அர்ப்பணிக்காதவர்களும் 21 பிறவிகளுக்குப் பிரஜைகளில் ஒருவர் ஆகுகின்றனர். நீங்கள் ஸ்ரீமத்தைப் பின்பற்றி, உங்கள் யோக சக்தியினால் ஓர் இராச்சியத் திலகத்தைப் பெறுகிறீர்கள். இங்கே, ஆயுதங்கள் போன்றவற்றின் கேள்விக் கே இடமில்லை. உங்கள் புத்தியின் யோக சக்தியினால் நீங்கள் மாயையை வென்றவர்களாகவும் உலகை வென்றவர்களாகவும் ஆகவேண்டும்.

**பாடல்:** கள்ளங்கபடமற்ற பிரபுவைப் போல்; தனித்துவமானவர்கள் எவருமில்லை.

ஓம் சாந்தி. அவர்கள் என்ன கூறுகிறார்கள் எனப் பாருங்கள்! “பக்தர்களைப் பாதுகாப்பவர்;”. எனவே பக்தர்கள் நிச்சயமாகச் சில அனர்த்தங்களுக்கு முகங் கொடுத்துக் கொண்டிருக்க வேண்டும். பக்தர்களின் பாதுகாவலர். யார் பாதுகாக்கப்படுகிறார்கள்? அனர்த்தங்களில் அகப்பட்டிருப்பவர்கள். சிவபாபாவே அந்தப் பக்தர்களின் பாதுகாவலர். பக்தர்கள் நிச்சயமாக அவர்களுடைய பக்தியின் பலனைப் பெறுகிறார்கள்;. அவர்கள் முயற்சி செய்கிறார்கள். முயற்சி செய்வதால் நீங்கள் உங்களுடைய வெகுமதியைப் பெறுகிறீர்கள் என்று நியதி கூறுகின்றது. இவ்வுலகத்தில், உங்களை முயற்சி செய்யத் தூண்டுவார்கள் அனைவரும் அசுர சமூகத்தவர்கள், உண்மையில் உங்களை முயற்சி செய்யத் தூண்டுகின்ற நல்லவர்கள் எவரேனும் உங்களுக்கு இருக்க வேண்டும். கள்ளங்கபடமற்ற பிரபுவான ஒரேயொரு தந்தை மாத்திரமே உங்களை உண்மையான முயற்சி செய்யத் தூண்டுகிறார். லௌகீக ஆசிரியர்களும் பெற்றோரும் உங்களை எல்லைக்குட்பட்ட முயற்சியைச் செய்யத் தூண்டுகிறார்கள். அவர்கள் எவராலும் உங்களுக்கு எல்லையற்ற ஞானத்தைக் கொடுக்க முடியாது. சிலர் சட்டநிபுணர்களாகவும், நீதிபதிகளாகவும் ஆகினாலும், அடுத்த பிறவியில் அவர்கள் மூண்டும் ஒருமுறை அவ்வாறு ஆகுவதற்கு மூண்டும் முயற்சி செய்ய வேண்டும்; அவர்கள் எப்பொழுதும் சட்ட நிபுணர்களாக இருக்க மாட்டார்கள். அவர்கள் வெகுமதி எதையும் உருவாக்கவில்லை. அவர்களுடைய குரு அவர்களுக்குச் சிலவற்றைக் கற்பித்து, சமயநூல்களைப் போதிக்கிறார்கள். ஆயினும் அதனால் அவர்கள் பெறுகின்ற சந்தோஷமும் தற்காலிகமானதே. வெகுமதி எதுவும் உருவாக்கப்படுவதில்லை. பின்னர் தங்களின் அடுத்த பிறவியில் மூண்டும் அவர்கள் ஒரு குருவை ஏற்றுக் கொள்ள வேண்டும். கள்ளங்கபடமற்ற பிரபுவே சற்குரு ஆவார். சற்குரு எப்பொழுதும் உண்மையே பேசுகிறார்;. அவர் மாத்திரமே வந்து, உங்களுக்கு உண்மைக் கதையைக் கூறுகிறார். இவை உங்களை முக்தியும் ஜீவன்முக்தியும் அடையச் செய்யும் சற்குருவின்; வழிகாட்டல்கள். இவ் வழிகாட்டல்கள் சாதாரண மனிதனிலிருந்து நாராயணனாக மாற்றுவதற்கானவை. கள்ளங்கபடமற்ற பிரபு இங்கே அமர்ந்திருந்து, வருவதினதும் செல்வதினதும்; மற்றும் ஆரம்பம், மத்தி, இறுதியின் இரகசியங்களையும் கூறுகிறார். முக்தி தாமத்தைப் பற்றியோ அல்லது ஜீவன்முக்தி தாமத்தைப் (சுவர்க்கம்) பற்றியோ வேறு எவருக்கும் தெரியாது. பரமாத்மா பரமதந்தை மாத்திரமே முக்தி தாமத்தின் அதிபதி. அவர் பரந்தாமத்தில் வசிக்கிறார். குழந்தைகளாகிய நீங்கள் இப்பொழுது வழிகாட்டல்களைப் பெறுகிறீர்கள். தந்தையும் ஆசிரியரும் சற்குருவும் தானே என பாபா மூண்டும் மூண்டும் உங்களுக்கு விளங்கப்படுத்தியுள்ளார். கிருஷ்ணர் கடவுளாக இருந்திருந்தால் அவர் புல்லாங்குழலை மாத்திரம் வாசித்திருப்பாரா? அதை மாத்திரமா அவர் செய்திருப்பார்? ஸ்ரீகிருஷ்ணரை எவருமே தந்தையும், ஆசிரியரும் சற்குருவும் என அழைக்க மாட்டார்கள். இப்பொழுது அந்த பாபா உங்களுக்கு உண்மையான பாதையைக் காட்டுகிறார். நீங்கள் தவறான பாதையைப்

பின்பற்றுவதை நிறுத்த வேண்டும். அவர்கள் துவாபர யுகத்திலிருந்து குருமார்களை ஏற்றுக்கொள்ள ஆரம்பித்தனர். சத்திய, திரேதா யுகங்களில் குருமார்கள் இருக்கவில்லை. தாய்குரு உங்களுக்கு ஞான அமிர்தத்தைக் கொடுத்து, சுவர்க்கத்தை உருவாக்கினார். பின்னர் அங்கே குருமார்களுக்கான தேவை இருக்கவில்லை. இப்பொழுது பாருங்கள்! நான் குழந்தைகளாகிய உங்களுக்கு அத்தகைய சிறந்த வழிகாட்டல்களைக் கொடுக்கிறேன். பாபா உங்கள் அனைவரையும் போர்க்களத்தில் நிறுத்தி, ஐந்து விகாரங்களையும் வென்றவர்களாகி, பின்னர் ஸ்ரீகிருஷ்ணரைப் போன்று ஒரு தேவர் ஆகுமாறு கூறியுள்ளார். ஸ்ரீகிருஷ்ணர் மாயையை வென்றவராகி, உலகையும் வென்றவர் ஆகினார், அதாவது, உலகின் இளவரசர் ஆகினார் (கிருஷ்ணரின் படத்தைப் பயன்படுத்தி விளங்கப்படுத்துங்கள்.) என்பதை நாம் அறிவோம். நீங்கள் ஒரு போர்க் களத்தில் இருக்கிறீர்கள் என்பதைப் புத்திரிகளாகிய நீங்கள் அறிவீர்கள். நீங்கள் மாயையை வென்றவர்களாகவும், உலகை வென்றவர்களாகவும் ஆகவேண்டும். கிருஷ்ணர் நாராயணர் ஆகினார், பின்னர் அவருடன் இராச்சியத்தில் உள்ள ஏனையோரும் இருந்தனர். எனவே அதேபோன்றே அவர்கள் அனைவரும் நிச்சயமாக மாயையை வெல்வதற்காகப் போர்க் களத்தில் இருப்பார்கள். 5000 வருடங்களுக்கு முன்னர் இந்த ஸ்ரீ கிருஷ்ணரும் தன்னுடைய இறுதிப் பிறப்பில் போர்க்களத்தில் இருந்தார். அவ்வாறே அவர் இப்பொழுதும் போர்க்களத்தில் உள்ளார். நீங்களும் போர்க்களத்தில் உள்ளீர்கள். நீங்கள் ஐந்து விகாரங்களையும் வென்று, அவ்வாறு ஆகவேண்டும். இதுவே நாராயணன் ஆகுகின்ற போதை எனப்படுகின்றது. நீங்கள் மாயையை வென்றவர்களாகவும் உலகை வென்றவர்களாகவும் ஆக வேண்டும். இது மிகவும் இலகுவான விடயமாகும். ஒரு திரௌபதி மாத்திரம் இருக்கவில்லை. தாய்மார்கள் அனைவரும் திரௌபதிகளே. சுவர்க்கத்தில் அனைவரையும் துகிலுரியப்படுவதிலிருந்து பாபா பாதுகாக்கிறார். அங்கே எவரும் விகாரத்தில் ஈடுபடுவதில்லை. 'அவ்வாறாயின் எவ்வாறு குழந்தைகள் பிறக்கும்!' என அவர்கள் கூறுகின்றார்கள். எவ்வாறாயினும் அந்த உலகம் தூய்மையானது. சந்நியாசிகள் வீடுகளையும் குடும்பங்களையும் துறக்கும்பொழுது உலகம் முடிவடைந்து விடுகிறதா? உலகம் தொடர்ந்தும் வளர்ச்சியடைகிறது. தூய்மை நல்லது எனவும், விகாரங்களைத் துறப்பது நல்லது எனவும் சந்நியாசிகள் அறிவார்கள். துறவறத்தை மேற்கொள்ளாதவர்கள் முற்றும் துறந்தவர்களை வீழ்ந்து வணங்கி, அவர்களைத் தங்களுடைய குருமார்களாக ஏற்றுக் கொள்கிறார்கள். இத் தாய்மார்கள் உண்மையான சற்குரு மூலம் குருமார்கள் ஆகுகின்றனர். அவர்களிலிருந்து வெற்றி மாலை உருவாக்கப்படுகிறது. பாபா கூறுகிறார்: குழந்தைகளே, கற்று, ஓர் அந்தஸ்தைப் பெறுங்கள்! உங்களை ஸ்ரீகிருஷ்ணர் போன்று ஆக்குவதற்காகத் தந்தை உங்களைப் போர்க் களத்தில் நிறுத்தியுள்ளார். முழு இராச்சியமும் அவருடையதாகும். அங்கே இளவரசர்களும் இளவரசிகளும் இருப்பார்கள். அவர்கள் எவரையும் இப்பொழுது அரசர்கள் என்றோ, சக்கரவர்த்திகள் என்றோ, இளவரசர், இளவரசிகள் என்றோ அழைக்க முடியாது. நீங்கள் இப்பொழுது தந்தையிடமிருந்து தெய்வீக வழிகாட்டல்களைப் பெறுகிறீர்கள். இப்பொழுது தாய்மார்கள் ஞானக் கலசத்தைப் பெற்றுள்ளனர். இப் புத்திரிகள் அசுரர்களுக்குக் கிரகிப்பதற்கு அமிர்தத்தைக் கொடுத்து, அவர்களைத் தேவர்கள் ஆக்குகிறார்கள். தேவர்கள் பழைய உலகில் ஆட்சி செய்யப் போவதில்லை. புதிய உலகம் உருவாக்கப்படுகிறது. எனவே, குழந்தைகளே விரைந்து செயற்படுங்கள்! ஒன்று விகாரங்களின் பந்தனங்களும், பின்னர் கர்ம பந்தனங்களும் உள்ளன. இவற்றிலிருந்து விடுதலை அடைவதற்கு நீங்கள் ஸ்ரீமத்தைப் பின்பற்ற வேண்டும். பாபா கூறுகிறார்: என்னை நினைவுசெய்து, சரீரமற்றவர் ஆகுங்கள். ஆத்மாக்கள் பரமாத்மாவுடன் இரண்டறக் கலந்து, ஒன்றாகுகின்றனர் என்பதல்ல. எவருமே ஒளியுடன் இரண்டறக் கலந்ததில்லை. எவரும் இரண்டறக் கலக்கப் போவதில்லை. ஓர் ஆத்மா இரண்டறக் கலந்தால், அவர் உயிரற்றவர் ஆகிவிடுவார். ஆத்மாக்கள் அழிவற்றவர்கள். சரீரங்கள் அழியக்கூடியவை எனப்படுகின்றன. ஆத்மாக்கள் என்னுடன் யோகம் செய்து, தூய்மையாகுகின்றனர். பின்னர் அவர்கள் தூய சரீரத்தைப் பெறுகிறார்கள். ஆத்மா தூய்மையாகியதும் இச்சரீரம் முடிவடையும். பின்னர் தூய தத்துவங்களாலான தூய சரீரம் உருவாக்கப்படும். இச் சரீரம் பூஜிக்கத் தகுதிவாய்ந்ததாக ஆகுவதல்ல. தேவர்களே பூஜிக்கத் தகுதி உடையவர்கள். நீங்கள் அவர்களுக்கு மலர்களை இடலாம். அவர்கள் ஸ்ரீ ஸ்ரீ என அழைக்கப்படுகின்றனர். அதாவது, அனைவரிலும் அதிமேன்மையானவர்கள் என்பதாகும். ஸ்ரீ என ஏன் இரு தடவைகள் கூறப்படுகிறது? ஏனெனில் சூரிய வம்ச இலக்ஷ்மி நாராயணரே அனைவரையும் விட அதியுயர்வானவர்கள்; அவர்களுடைய ஆத்மாக்கள், சரீரங்கள் ஆகிய இரண்டும் தூய்மையானவை.

அவர்கள் 16 சுவர்க்கக் கலைகள் நிறைந்தவர்கள் எனப்படுகின்றனர். சந்திர வம்சத்தில் 14 கலைகளே உள்ளன. எனவே அவர்கள் ஸ்ரீ என்று மாத்திரம் அழைக்கப்படுகின்றனர். இலக்ஷ்மியும் நாராயணனும் 'ஸ்ரீஸ்ரீ இலக்ஷ்மி, ஸ்ரீஸ்ரீ நாராயணன்' என்னும் மேன்மையான பட்டத்தைப் பெறுகின்றனர். அவர்கள் சக்கரவர்த்தியும் சக்கரவர்த்தினியும் ஆவார்கள். இராமரும் சூதையும் அரசரும் அரசியுமே ஆவர். இது வரிசைக்கிரமமானது: ஒவ்வொருவரும் என்னவாக ஆகுகின்றார்கள் என்பதற்கேற்பவே ஒரு பட்டத்தைப் பெறுகின்றனர். இங்கேயும் சக்கரவர்த்திகளும் அரசர்களும் இருக்கின்றனர். சிரேஷ்டமானவர்கள் சக்கரவர்த்திகள் எனப்படுகிறார்கள். அரசர்கள் சக்கரவர்த்திகளுக்குத் தலைவணங்குகிறார்கள். முதலில் சக்கரவர்த்திகளும், அவர்களை அடுத்து அரசர்களும் உள்ளனர். எனவே நூங்கள் இப்பொழுது ஸ்ரீமத்தைப் பின்பற்ற வேண்டும். ஸ்ரீ ஸ்ரீ ஜெகத்குரு. உருத்திரரின் மாலையும் உள்ளது. அவர் உலக அதிபதியும் ஆவார். அவர் ஆசிரியரும் குருவும் ஆவார். இவ்வாறான பாபாவை நூங்கள் நினைவுசெய்ய வேண்டும். தாங்கள் பந்தனத்தில் இருப்பதாகவும், யாராவது தங்களை விடுதலை செய்யவேண்டுமெனவும் மக்கள் கூறுகிறார்கள். (கிளையைக் கைவிடாத கிளியின் கதை) ஓ! ஆனால் உங்களைத் தன்னுடன் அழைத்துச் செல்வதற்காக வந்துள்ளதாகக் கடவுள் கூறுகிறார். நூங்கள் அவருடைய விரலைப் பிடிக்க வேண்டியது மாத்திரமே ஆகும். நூங்கள் என்ன செய்யவேண்டுமென அவர் கூறுவதைச் செய்யுங்கள். நூங்கள் நிச்சயமாகத் தூய்மையாக வேண்டும். நூங்கள் ஏன் இந்த இடமொட்டை நினைவுசெய்ய வேண்டும்? நூங்கள் இங்கே வாழ வேண்டியிருப்பினும் உங்கள் புத்தியின் யோகம் அங்கே இணைக்கப்பட்டிருக்கட்டும். இதுவே சாந்தி தாமத்தையும், சந்தோஷ தாமத்தையும் நினைவுசெய்வது என அழைக்கப்படும். நூங்கள் பற்றை அழித்தவராகவும் ஆகவேண்டும். அவரே கணவருக்கெல்லாம் கணவரும், தந்தையருக்கெல்லாம் தந்தையும், குருமார்கள் அனைவருக்கும் குருவும் ஆவார். ஆதலால் நூங்கள் அவ்வாறு (ஸ்ரீகிருஷ்ணர் போல்) ஆகுவதற்கு முயற்சி செய்வது அவசியம். நூங்கள் சென்ற கல்பத்தில் முயற்சி செய்து, சத்தியயுக இராச்சியம் ஸ்தாபிக்கப்பட்டது. அது மீண்டும் ஒருமுறை நிகழ்கிறது. நூங்கள் இதற்குத் தூய்மையாக இருக்க வேண்டும். உங்கள் கணவர் நூங்கள் செய்ய வேண்டுமெனக் கூறும் வேலை எதனையும் செய்யுங்கள். ஆனால் தூய்மையாக இருங்கள். நூங்கள் தூய்மையாக இருக்காவிட்டால் ஒரு வைகுந்த அதிபதி; ஆகமுடியாது. தந்தை இப்பொழுது வந்து, குழந்தைகளாகிய உங்களைச் சுவர்க்கவாசிகள் ஆக்குகிறார். அவரே தூய்மைற்றவர்களைத் தூய்மையாக்குபவர். அவர் உலக அதிபதியாகவும் விளங்குகிறார். புதல்விகளாகிய நூங்கள் இப்பொழுது ஞானம் என்ற செல்வத்தினால் மனிதர்களைத் தேவர்கள் ஆக்குகிறார்கள். இது ஞானமாகும். உங்கள் புத்தி இப்பொழுது அதிகளவு ஞானோதயம் பெற்றுள்ளது. வேறு எவரிடமும் இந்த ஞானம் இல்லை. அனைவரும் வாயில் தோறும் அலைகிறார்கள். இங்கே, பாபா எங்களை அதிகளவுக்கு மௌனமாக அமரச் செய்துள்ளார். பாபா கூறுகிறார்: நூங்கள் மரணிக்க நேரிட்டாலும் அமர்ந்திருந்து, செவிமடுங்கள். சரூத்திலிருந்து உங்கள் உயிர் போகும்; பொழுதும், உதட்டில் ஞான அமிர்தம் இருப்பதுடன், சிவபாபாவை நினைவும் செய்யுங்கள். அப்பொழுது உங்கள் இறுதி எண்ணங்கள் உங்களை உங்கள் இலக்கை அடையச் செய்யும். இல்லாவிட்டால் உங்கள் பாவங்கள் அழிக்கப்படவும் மாட்டாது, நூங்கள் பற்றை வென்றவராகவும் மாட்டீர்கள். நூங்கள் உங்கள் பக்தியின் பலனை அநாவசியமாக இழப்பீர்கள். அனைவரும் பக்தர்களே, அவர்கள் மாயையின் பந்தனத்தில் அகப்பட்டிருக்கிறார்கள். கள்ளங்கபடமற்ற பிரபுவான சிவனே பாதுகாப்பவர். அவர் உங்களைப் பாதுகாக்க வந்துள்ளார். ஆகவே நூங்கள் அவருடைய அறிவுரைகளைப் பின்பற்ற வேண்டும். நூங்கள் கிருஷ்ணரின் குலத்துக்குச் செல்ல வேண்டும். பூரண சந்திரனாகிய ஸ்ரீகிருஷ்ணர் முழுமையாகச் சித்தியடைந்தவராவார். சந்திர வம்சத்தவருக்குரிய நேரம் வரும்பொழுது, அவர்கள் தங்களுடைய இராச்சியத்தைப் பெறுகிறார்கள். எனவே நூங்கள் ஏன் சித்தியடையத் தவற வேண்டும்? நூங்கள் முழுமையாகச் சித்தியடைய விரும்பினால் முயற்சி செய்யுங்கள். இது பயப்பட வேண்டிய ஒரு விடயம் அல்ல. பயமற்றவர் ஆகுகங்கள். விரோதத்திலிருந்தும் விடுதலை அடையுங்கள். நூங்கள் விளங்கப்படுத்த வேண்டும். கடவுள் சர்வவியாபியெனக் கூறுபவர்களே பாரதத்தின் நிலையை மோசமாக்கியுள்ளனர். பத்தர்கள் அனைவரையும் பாதுகாப்பவர் கள்ளங்கபடமற்ற பிரபுவான ஒரேயொரு கடவுளாவார். பூஜிக்கத் தகுதி வாய்ந்தவராக இருந்த கிருஷ்ணர் இப்பொழுது பூஜிப்பவர் ஆகிவிட்டார். கிருஷ்ணருடைய ஆத்மா இப்பொழுது இங்கேயே உள்ளார். இப்பொழுது எதனையாவது புரிந்து கொள்ளுங்கள். இது மிகப்பெரிய ஓர் அதிர்ஷ்ட இலாபச் சூட்டாகும். இது

ஒரு குதிரைப் பந்தயம். நாங்கள் எங்கள் புத்தியின் யோசகத்தினால் ஓட வேண்டும். நாங்கள் எவ்வளவு தூரம் ஓடுகின்றோமோ, அதற்கேற்ப பாபாவை விரைவில்; அடைவதுடன் எங்கள் பாவங்களும் அழிக்கப்படும். 'நீங்கள் போர்க்களத்தில் நிற்கிறீர்கள்' என்று பாபா மூண்டும் மூண்டும் உங்களுக்கு விளங்கப்படுத்தியுள்ளார். 'நீங்கள் முழு உலகையும் வெல்வதற்கான உங்கள் ஆயுதங்கள் முதலியன எங்கே?' என்று மக்கள் வினவுவார்கள். (பாபா நடித்துக் காட்டினார்.) நாங்கள் எங்களுடைய புத்தியின் யோசக சக்தியால் மாயையையும், உலகையும் வென்றவர்கள் ஆகுகின்றோம். நாங்கள் தியானத்தில் அமர்ந்திருக்கிறோம், அதாவது, நாங்கள் சிவபாபாவின் நினைவில் உள்ளோம். எங்கள் புத்தி அங்கே பற்றிக் கொண்டுள்ளது. கணவர்களுக்கு எல்லாம் கணவராக விளங்குபவர் கூறியுள்ளார்: நீங்கள் உங்கள் கணவருக்கு விசுவாசமானவர் ஆகவேண்டும். வேறு எவரையும் நினைவு செய்யக்கூடாது. நீங்கள் யோகம் செய்வதன் மூலம்; முதிர்ச்சி நிலையை அடையவேண்டும். குமாரி ஒருவர் தன் வருங்காலக் கணவரை நினைக்கிறார். அவர் சரூதாரி. கடவுள் சரூமற்றவராகையால் உங்களால் அவரை உங்கள் புத்தியினால் நினைவு செய்ய முடியும். அப்பொழுது நீங்கள் சரூ உணர்வைத் துண்டித்து, ஆத்ம உணர்வுடையவர் ஆகுவீர்கள். சக்கரம் தொடர்ந்தும் உங்கள் புத்தியில் சுழல்கிறது. நாங்கள் நிச்சயமாக எங்கள் சுவர்க்க பூமிக்குச் செல்வோம். நீங்கள் சூரிய வம்சத்தவராகி, பின்னர் சந்திர வம்சத்தவராகி, பின்னர் வைசிய வம்சத்தவராகி, அதன்பின்னர் சூத்திர வம்சத்தவர் ஆகுவீர்கள். பின்னர் பாபா வந்து, உங்களைச் சூத்திரர்களிலிருந்து பிராமணர்களாக மாற்றுவார். இவ்வாறு உங்களுடன் பேசுங்கள். சில குழந்தைகள் பூந்தோட்டங்களுக்குச் சென்று கற்கின்றனர். உங்களால் ஏகாந்தமாக அமர்ந்தும், சிவபாபாவை நினைவு செய்ய முடியும். எங்களுடைய கடந்த காலக் கணக்குகள் தூர்க்கப்படும். பின்னர் நாங்கள் ஆட்சி செய்வோம். இப்பொழுது நாங்கள் போர்க்களத்தில் உள்ளோம். பின்னர் நாங்கள் பாரதத்தில் அமைதியும் சந்தோஷமும் நிறைந்த ஆட்ட, அசைக்க முடியாத இராச்சியத்தை ஆட்சிசெய்வோம். நாங்கள் யுத்தத்தில் ஈடுபட்டுள்ளோம்! நாங்கள் அனைவரும் போர்க்களத்தில் உள்ளோம். இது யோசக சக்தி சம்பந்தமான விடயம். இதில் சிரமம் என்ற கேள்விக்கு இடமில்லை. நீங்கள் பாபாவின் ஸ்ரீமத்தைப் பின்பற்ற வேண்டும்; பின்னர் இராச்சிய திலகம் தானாகவே இடப்படும். 'நீடுழி வாழ்க! புத்திர பாக்கியம் உண்டாகட்டும்!' என்ற ஆசுவாதத்தை நீங்கள் பெறுகிறீர்கள். அங்கே ஏராளமான செல்வம் உள்ளது. அவர்களுக்குக் குழந்தை பிறக்கவுள்ளபொழுது, முற்கூட்டியே அவர்களுக்கு ஒரு காட்சி கிடைக்கிறது. அங்கே தூய்மையான அன்பு இருக்கிறது. அங்கே விகாரம் என்ற கேள்விக்கே இடமில்லை. அது விகாரமற்ற உலகம். ஸ்ரீகிருஷ்ணர் எவ்வாறு முதந்தரமானவராகவும் இனிமையானவராகவும் இருக்கிறார் எனப் பாருங்கள். நாங்கள் இப்பொழுது இவ்வாறு ஆகவேண்டும். நீங்கள் அரசிகளாக வேண்டும். மூரா பக்திப் பாடல்களைப் பாடிவந்தார். அவர் கடவுளைக் காணவில்லை. அது பக்தி மார்க்கம். மூராவும் இப்பொழுது எங்கோ இருக்கிறார். அவர்; உண்மையான பக்தையாக இருந்திருந்தால், அவரும் ஞானத்தைப் பெற்றிருப்பார். நாங்கள் துவாபர யுகத்திலிருந்து பக்தி செய்து வருகிறோம். "சிவபாபா, நான் உங்களுக்கு உரியவன். நான் உங்களிடமிருந்து முழு ஆஸ்தியையும் பெறுவேன், நான் என்னை உங்களுக்கு அர்ப்பணிப்பேன்" என்பனவற்றை உங்கள் புத்தியால் புரிந்துகொள்ளுங்கள். அப்பொழுது பாபாவும் தன்னை உங்களிடம் 21 தடவைகள் அர்ப்பணிப்பார். நீங்கள் உங்களை அர்ப்பணிக்காவிட்டால், ஒரு மாற்றாந்தாய்க் குழந்தை ஆகினீர்களானால், 21 தடவைகள் பிரஜைகளில் ஒருவராகுவீர்கள். பாபா கூறுகிறார்: என்னை நினைவுசெய்யுங்கள், நான் உங்களுக்கு உதவி செய்வேன். அவர் நிச்சயமாகத் தன்னுடைய குழந்தைகளுக்கு உதவி செய்வார். ஏன் அவர் மற்றவர்களுக்கு உதவவேண்டும்? அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பார்த்தாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணக்கான சாராம்சம்:**

1. நாங்கள் ஸ்ரீ கிருஷ்ணரைப் போன்று மாயையை வென்று, உலகையும் வென்றவர்கள் ஆகவேண்டும். இப்போர்க்களத்தில் சதா வெற்றியாளர் ஆகுவீர்கள். ஒருபொழுதும் தோற்கடிக்கப்பட்டவர் ஆகாதீர்கள்.
2. ஸ்ரீமத்தைப் பின்பற்றுவதன் மூலம் உங்களை விகாரத்தின் பந்தனங்களிலிருந்தும், காரம்

பந்தனங்களிலிருந்தும் விடுவித்துக் கொள்ளுங்கள். சரூரமற்றிருப்பதைப் பயிற்சி செய்யுங்கள். உங்கள் புத்தியின் யோகத்தினால்; ஓடுங்கள்.

**ஆசுவாதம்:** நீங்கள் ஒரு சக்திவாய்ந்த ஆத்மாவாகி, சமநிலையை வைத்திருக்கின்ற சிறப்பியல்பு மூலம் அனைவருக்கும் ஆசுவாதங்களைக் கொடுப்பீர்களாக.

இப்பொழுது, சக்திவாய்ந்த ஆத்மாக்களாகிய உங்கள் சேவையானது அனைவருக்கும் ஆசுவாதங்களைக் கொடுப்பதாகும், நீங்கள் அவற்றை உங்கள் கண்கள் மூலமாகவோ அல்லது நெற்றியிலுள்ள இரத்தினம் மூலமாகவோ கொடுத்தாலென்ன, ஆசுவாதங்களைக் கொடுப்பதாகும். நீங்கள் சாகார் பாபாவை அவருடைய இறுதிக் கர்மாதீத ஸ்திதியில் கண்டீர்கள்- அவர் சமநிலையைக் கொண்டிருக்கின்ற சிறப்பியல்பையும், ஆசுவாதங்களின் அற்புதங்களையும் கொண்டிருந்தார். எனவே தந்தையைப் பின்பற்றுங்கள். இது ஓர் இலகுவான, சக்திவாய்ந்த சேவை: அதற்குச் சிறிது காலமும், குறைந்தளவு முயற்சியும் எடுத்து, மகத்தான பெறுபேறுகளைக் கொடுக்கின்றது. எனவே, உங்கள் ஆத்ம உணர்வு ரூபம் மூலம் அனைவருக்கும் தொடர்ந்தும் ஆசுவாதங்களைக் கொடுங்கள்.

**சுலோகம்:** ஒரு விநாடியில் விரிவாக்கத்தைச் சுருக்கி ஞானத்தின் சாராம்சத்தின் அனுபவத்தைக் கொடுப்பதே, வெளிச்ச வடாகவும், சக்தி வடாகவும் இருப்பதாகும்.

---ஓம் சாந்தி---